

# ضلعی محکمہ صحت اور معلومات تک رسائی

آپ اسی طریقہ کار کو استعمال کرتے ہوئے ضلعی حکومتوں کے دوسرے محکموں کے بارے میں بھی معلومات حاصل کر سکتے ہیں۔

معلومات تک آزادانہ رسائی آپ کا حق ہے۔

اس حق کو استعمال کیجیے۔

آپ اپنے اس حق کو استعمال کرتے ہوئے حکومتی اداروں کی کارکردگی کا

جائزہ لے سکتے ہیں اور شفافیت کو فروغ دے سکتے ہیں۔

This publication was prepared by the Centre for Peace and Development Initiatives with support from United States Agency for International Development, via the TACMIL Health Project implemented by Abt Associates. The opinions expressed herein are those of author(s) and do not necessarily reflect the views of Abt Associates Inc., The TACMIL Health project, the U.S. Agency for International Development or the United States government.

Centre for Peace and Development Initiatives  
Address: 105, Park Towers, F10/3 Islamabad  
Tel: 051-2108287, 4319430  
Fax: 051-2101594  
Email: info@cpdi-pakistan.org  
URL: www.cpdi-pakistan.org

شکریہ  
آپ کا مخلص

\_\_\_\_\_ (نام)

\_\_\_\_\_ (پتہ)

\_\_\_\_\_ (قومی شناختی کارڈ نمبر)

\_\_\_\_\_ (فون نمبر)

حلفیہ بیان

میں مسمیٰ / مسماة \_\_\_\_\_ قومی شناختی کارڈ

نمبر \_\_\_\_\_ سکندہ \_\_\_\_\_ حلفیہ بیان

دیتا دیتی ہوں کہ یہ درخواست اور اس میں موجود تمام کوائف میرے علم و یقین کی حد تک درست

ہیں۔ شکایت ہذا سے متعلق دعویٰ یا عدالتی کارروائی پاکستان کی کسی بھی عدالت / ایٹریبیوٹل میں زیر

سماعت نہ ہے اور نہ ہی قبل ازیں کسی عدالت سے فیصلہ ہوا ہے۔

میں نے اس شکایت کے بارے میں کوئی اور درخواست دفتر ہذا میں جمع نہیں کرائی ہے۔

\_\_\_\_\_

\_\_\_\_\_ درخواست گزار کے دستخط

\_\_\_\_\_

\_\_\_\_\_ درخواست گزار کا نام

(حلفیہ بیان کو اتھ کمشنر، گریڈ 17 یا اس سے بالا سرکاری افسر، لوکل گورنمنٹ کے کسی ناظم یا کونسلر

سے تصدیق شدہ ہونا چاہیے۔ تصدیق کنندہ کا نام اور عہدہ واضح طور پر درج ہونا چاہیے۔)

ضلعی محکمہ صحت سے معلومات نہ ملنے کی صورت میں صوبائی محتسب کے نام درخواست کا نمونہ

(تاریخ)

عزت مآب جناب صوبائی محتسب صاحب

پنجاب

2- بنک روڈ، لاہور

عنوان: لوکل گورنمنٹ آرڈیننس 2001ء کے سیکشن 137 کے تحت معلومات کی عدم فراہمی

کے خلاف درخواست

جناب عالی!

درج بالا عنوان کے تحت میں کچھ حقائق آپ کے گوش گزار کرنا چاہتا ہوں

1- لوکل گورنمنٹ آرڈیننس 2001ء معلومات تک آزادانہ رسائی کے شہریوں کے حق کو

تسلیم کرتا ہے۔ اس سلسلے میں میں نے مورخہ (ای ڈی او کو خط بھیجنے کی تاریخ لکھیں) کو

ایگزیکٹو ڈسٹرکٹ افسر / ہیلتھ، ضلع جہلم کو ایک درخواست جمع کرائی گئی تھی جس میں ضلع

جہلم کے محکمہ صحت سے متعلق کچھ معلومات کی درخواست کی گئی تھی۔ اس درخواست کی

کاپی درخواست ہذا کے ساتھ تھی کی گئی ہے۔

2- متعلقہ دفتر کو درخواست جمع کرائے ہوئے ایک ماہ سے زائد کا عرصہ گزر چکا ہے۔ اس

عرصہ میں نہ تو مجھے درکار معلومات مہیا کی گئیں اور نہ ہی متعلقہ محکمے کے کسی اہلکار نے مجھ

سے رابطہ کیا۔

آپ سے درخواست ہے کہ متعلقہ محکمے کو مطلوبہ معلومات کی فراہمی کے بارے میں ہدایت کریں۔

معلومات تک آزادانہ رسائی محکمہ صحت کی کارکردگی کو بہتر بنانے اور ان میں شفافیت کو فروغ دینے میں مدد و معاون ثابت ہو سکتی ہے۔ لوکل گورنمنٹ آرڈیننس 2001ء کو استعمال کرتے ہوئے ہم ضلعی سطح پر محکمہ صحت کے بارے میں مختلف معلومات حاصل کر سکتے ہیں جیسے:

- ۱۔ ضلعی حکومت نے اس سال کے دوران محکمہ صحت کے لیے کتنی رقم مختص کی ہے۔
- ۲۔ کسی خاص ہسپتال، ڈسپینسری یا بنیادی مرکز صحت (BHU) کے لیے کتنی رقم مختص کی گئی ہے۔
- ۳۔ کسی ہسپتال میں ایک سال کے اندر کتنے مریضوں کا علاج کیا گیا۔
- ۴۔ ادویات پر کتنی رقم خرچ کی گئی اور کتنے شہریوں نے ہسپتال سے ادویات حاصل کیں۔
- ۵۔ قومی سطح پر مرتب کئے گئے صحت کے مختلف پروگراموں کو ضلع میں کس طرح چلایا جا رہا ہے وغیرہ وغیرہ۔

یہ اور اس طرح کے دوسرے سوالات ہمیں سرکاری معلومات اور اعداد و شمار تک رسائی دیتے ہیں۔ اس سے ہمیں ضلعی سطح پر صحت عامہ کی سہولتوں اور اس کے معیار کو جانچنے میں مدد مل سکتی ہے۔ اس کے علاوہ ان معلومات کے ذریعے ہمیں مختلف سرکاری دفاتر کی کارکردگی کو پرکھنے کا موقع بھی مل سکتا ہے۔ سول سوسائٹی کے اراکین اور صحافی حضرات ان معلومات کے استعمال سے اپنی رپورٹوں کو مستند اور موثر بنا سکتے ہیں۔

ضلعی حکومتیں معلومات تک رسائی کو آسان بنائیں

لوکل گورنمنٹ آرڈیننس 2001ء سرکاری معلومات تک عوام کی رسائی کے حق کو تسلیم کرتا ہے۔ یہ خیال کیا جاتا ہے کہ ضلعی حکومتیں اپنے طور پر بھی زیادہ سے زیادہ معلومات تک عوام کی رسائی کو ممکن اور سہل بنائیں گی۔ اس کے لئے سرکاری ریکارڈ اور معلومات کو رضا کارانہ طور پر عوام کے ملاحظے

کے لئے رکھا جائے گا اور اس سلسلے میں عوام کو تمام تر سہولیات مہیا کی جائیں گی۔

لوکل گورنمنٹ آرڈیننس 2001ء کے سیکشن (5) 114 کے مطابق:

**ماہانہ اور سالانہ حسابات کا گوشوارہ اور ایسے دیگر ضروری گوشوارے متعلقہ مقامی حکومتوں کی طرف سے اطلاع عام کے لئے کسی نمایاں مقام پر رکھے جائیں گے۔**

اس سیکشن کو استعمال کرتے ہوئے محکمہ صحت میں معلومات تک رسائی کو بہتر بنایا جا سکتا ہے۔ سول سوسائٹی کے اراکین اور شہری مندرجہ ذیل اقدامات کے ذریعے اس آرٹیکل کے مکمل نفاذ کا مطالبہ کر سکتے ہیں۔

- ۱۔ ایگزیکٹو ڈسٹرکٹ افسر/ ہیلتھ (EDO/Health) سے ملاقات کریں اور ان پر زور دیں کہ صحت سے متعلقہ تمام دفاتر اور ہسپتال اپنے ماہانہ اور سالانہ اخراجات اور رپورٹیں عوام کی معلومات کے لیے نمایاں جگہوں پر چسپاں کریں۔
- ۲۔ اپنے ضلعی رابطہ افسر (DCO) اور ضلع ناظم کو خطوط لکھیں اور اس آرٹیکل کے مکمل اور صحیح معنوں میں نفاذ کا مطالبہ کریں۔

لوکل گورنمنٹ آرڈیننس 2001ء کا سیکشن 137 اور معلومات تک رسائی

لوکل گورنمنٹ آرڈیننس 2001ء کے سیکشن 137 کے مطابق:

- ۱۔ ہر شہری کو ضلع حکومت، تحصیل بلدیاتی انتظامیہ اور یونین انتظامیہ کے کسی بھی دفتر کے بارے میں معلومات حاصل کرنے کا حق حاصل ہوگا۔
- ۲۔ ہر دفتر مطلوبہ معلومات، اگر اس پر فی الوقت نافذ العمل کسی قانون کے تحت پابندی نہ ہو، مقررہ شکل میں اور اتنی فیس کی ادائیگی پر جو مقرر کی گئی ہو فراہم کرے گا۔
- ۳۔ گزشتہ مہینے کے دوران کسی مقامی حکومت کے دفتر کے عملے کی تعداد اور کارکردگی سے

متعلق معلومات، جہاں تک ممکن ہو دفتر کے احاطے میں کسی نمایاں جگہ پر رکھی جائیں گی۔

سیکشن 137 کو استعمال کرتے ہوئے معلومات تک رسائی

اگر آپ کو محکمہ صحت کے بارے میں معلومات درکار ہیں تو آپ اپنے ضلع کے ای ڈی او/ ہیلتھ سے رابطہ کر سکتے ہیں۔ آپ ای ڈی او/ ہیلتھ کے نام ایک درخواست لکھیں۔ اس درخواست میں واضح طور پر لکھیں کہ آپ کو کون سی معلومات درکار ہیں۔ درخواست کا ایک نمونہ نیچے دیا گیا ہے۔

درخواست برائے حصول معلومات (نمونہ)

(تاریخ)

جناب ایگزیکٹو ڈسٹرکٹ افسر/ صحت ضلع جہلم

مضمون: لوکل گورنمنٹ آرڈیننس 2001ء کے سیکشن 137 کے تحت معلومات کا حصول

جناب عالی!

جیسا کہ آپ کو معلوم ہے کہ لوکل گورنمنٹ آرڈیننس 2001ء شہریوں کی معلومات تک رسائی کے حق کو تسلیم کرتا ہے۔ اس آرڈیننس کے آرٹیکل 137 کے تحت آپ سے مندرجہ ذیل معلومات کی فراہمی کی درخواست کی جاتی ہے:

- ۱۔ سال 09-2008 کے دوران ضلع جہلم کے محکمہ صحت میں مختص شدہ کل رقم
- ۲۔ سال 09-2008 کی پہلی سہ ماہی میں محکمہ صحت میں استعمال ہونے والے بجٹ کی کل رقم
- ۳۔ سال 09-2008 کے دوران تحصیل سہاؤہ کے تمام بنیادی مراکز صحت کا بجٹ
- ۴۔ سال 09-2008 کی پہلی سہ ماہی کے دوران تحصیل دینڈ کی ڈسپنریوں کو سپلائی کی جانے والی ادویات کی تفصیل بمعہ دوا ساز کمپنی کے نام اور ادویات کی قیمت

برائے مہربانی مندرجہ بالا معلومات کی مصدقہ کاپی جلد از جلد مہیا کی جائے۔

شکریہ  
مخلص

(نام)-----  
(پتہ)-----  
(قومی شناختی کارڈ نمبر)-----  
(فون نمبر)-----

نوٹ: 1- جس محکمہ سے معلومات درکار ہوں اس کے سربراہ کو یہ درخواست بذریعہ رجسٹرڈ ڈاک یا کورئیر سروس بھیجیں۔ اگر معلومات کے حصول کے لیے کوئی فیس مقرر کی گئی ہے تو وہ فیس ادا کر کے اور اس کی رسید درخواست کے ساتھ نتھی کر دیں۔

2- اپنے ریکارڈ کے لیے درخواست کی ایک کاپی ضرور اپنے پاس رکھیں۔

3- اگر تین ہفتوں میں جواب موصول نہیں ہوتا یا اگر آپ موصول شدہ جواب سے مطمئن نہیں ہیں تو آپ ای ڈی او ہیلتھ یا ڈی سی او کو تحریری درخواست ارسال کریں۔

4- اگر اس درخواست کے باوجود بھی جواب موصول نہ ہو تو آپ صوبائی محتسب کے نام تحریری درخواست دے سکتے ہیں۔ صوبائی محتسب کے نام درخواست اور حلفیہ بیان کا نمونہ اگلے صفحے پر دیا گیا ہے۔